

មជ្ឈមណ្ឌលឯកសារកម្ពុជា

ការពិនិត្យឡើងវិញរបស់ក្រុមមេធាវី : ខៀវ សំផន និង អៀង សារី ឆ្លើយតប

ដោយ គ្រីសស្ទីន អ៊ីវេន

ថ្ងៃទី២៣ ខែវិច្ឆិកា ឆ្នាំ២០១១

ប្រែសម្រួលដោយ ជា ផល្លា

សេចក្តីថ្លែងការណ៍បើកនៅក្នុងសវនាការលើសំណុំរឿង០០២ បានបញ្ចប់នៅថ្ងៃនេះនិងប្រកបទៅដោយការពិភាក្សាយ៉ាងស្មុគស្មាញ និងពាក្យសម្តីប្រកបដោយចម្រុះចម្រាសខ្លាំងជាងថ្ងៃមុនមិញ ។ ដោយសារតែក្រុមការពារក្តីរបស់ នួន ជា បដិសេធមិនទទួលយកឱកាសដើម្បីធ្វើការឆ្លើយតបទៅនឹងសេចក្តីថ្លែងការណ៍បើករបស់ភាគីសហព្រះរាជអាជ្ញា តុលាការបានផ្តល់ឱកាសនេះទៅ អៀង សារី និង ខៀវ សំផន ដើម្បីធ្វើការកត់សម្គាល់ និងរៀបរាប់ពីការការពារខ្លួនដែលជនជាប់ចោទទាំងពីរនាក់និយាយ ។

នៅក្នុងបន្ទប់ដែលមានអ្នកចូលរួមអង្គុយពេញប្រៀប ដែលភាគច្រើនជាសិស្សវិទ្យាល័យ និងអ្នកភូមិមកពីខេត្តនានា នឹងមានអារម្មណ៍មិនស្រណុកក្នុងខ្លួនទេ ហើយនាំគ្នាដៃដៃក្នុងស្មើពេញមួយព្រឹកសូម្បីតែអំឡុងពេលនៃដំណើរការសវនាការក៏ដោយ ហើយហេតុផលដែលអ្នកចូលរួមនាំគ្នាដៃដៃក្នុងនោះនៅតែមិនដឹងដដែល ។ ទោះបីជាអ្នកចូលរួមមានអារម្មណ៍បែបនេះក៏ដោយ ក៏អ្នកចូលរួមទាំងអស់បានចូលរួមស្តាប់សេចក្តីថ្លែងការណ៍របស់ អៀង សារី និង ខៀវ សំផន យ៉ាងយកចិត្តទុកដាក់ដែលមើលទៅអ្នកចូលរួមហាក់បីដូចជាចង់ឮពាក្យពេចន៍របស់ជនជាប់ចោទទាំងពីរនាក់នេះជាខ្លាំង ហើយអ្នកចូលរួមប្រហែលជាចង់ដឹងពីការពន្យល់អំពីហេតុការណ៍នានា និងអំពើហោរាយដែលបានកើតឡើងក្រោមរបបខ្មែរក្រហម ។

បញ្ហាបឋម : ការទទួលស្គាល់មេធាវីការពារក្តី

ប្រធាន និង ណុន បានបង្កប់តុលាការចាប់ផ្តើមដំណើរការទៅមុខទៀត ដែលភ្លាមៗនោះបានផ្តល់ឱកាសទៅមេធាវីជាតិរបស់ នួន ជា ឈ្មោះ សុន អារុណ ដែលកំពុងតែឈរ ។ សុន អារុណ បានរៀបរាប់ប្រាប់តុលាការម្តងទៀតនូវសំណើដែលខ្លួនដាក់ជូនកាលពីលើកមុន ដោយស្នើទៅអង្គសវនាការទទួលស្គាល់មេធាវីអន្តរជាតិម្នាក់ដែលនឹងចូលរួមជាមួយក្រុមការពារក្តីរបស់ នួន ជា ។ ពេលនោះ សុន អារុណ បាននិយាយថា ឯកសារដែលត្រូវការឥឡូវនេះនឹងត្រូវផ្តល់ជូនទៅតុលាការហើយ ។ និង ណុន បានឆ្លើយតបវិញថា ទោះបីជាចៅក្រមបានពិនិត្យឯកសារនោះរួចហើយក៏ដោយ

ឯកសារទាំងនោះ ត្រូវរង់ចាំការបកប្រែជាមុនសិន មុននឹងចុះហត្ថលេខាទទួលស្គាល់ ហើយ និង ណុន បានអះអាងទៀតថា ការទទួលស្គាល់បែបណាមួយនៅពេលនេះគឺមិនអាចធ្វើបានទេ ។

អៀង សារី បញ្ជាក់អំពីព្រះរាជទោស និងការលើកលែងទោស

ក្រោយមក ប្រធានចៅក្រម និង ណុន បានបន្តដំណើរការទៅមុខទៀតសម្រាប់ថ្ងៃទីបីនេះ ដោយផ្តល់ឱកាសទៅមេធាវីជាតិរបស់ អៀង សារី ឈ្មោះ អាង ឧត្តម ដើម្បីរៀបរាប់អំពីសេចក្តី ថ្លែងការណ៍របស់ អៀង សារី ទៅកាន់តុលាការដែលកម្រោងនោះត្រូវបានពន្យារពេលគាំទ្រសៀវភៅ មូលនិធិមក ។ អាង ឧត្តម បានឆ្លើយតបទៅវិញថា អៀង សារី បានស្នើឱ្យមេធាវីការពារក្តីរបស់ ខ្លួនអានសេចក្តីថ្លែងការណ៍របស់គាត់ជំនួសវិញ ហើយ អៀង សារី ចង់ស្នើទៅតុលាការឱ្យធ្វើបែប នេះ ។

ក្រោយពីពិភាក្សាជាមួយសហចៅក្រមរួចមក និង ណុន បានប្រកាសថា ចៅក្រមបានសម្រេច ថា ជនជាប់ចោទត្រូវអានសេចក្តីថ្លែងការណ៍ដោយខ្លួនឯង ដោយសារតែពេលនេះជនជាប់ចោទក៏មាន វត្តមាននៅក្នុងតុលាការដែរ ។ ក្រោយមក និង ណុន បានបង្គាប់ឱ្យសន្តិសុខខ្លួន និងអមខ្លួន អៀង សារី ទៅកាន់ក្របកសេះ ។ សន្តិសុខចំនួនប្រាំមួយនាក់បានអម អៀង សារី ដែលក្នុងនោះសន្តិសុខបី នាក់បាន ជួយ អៀង សារី ដែលកំពុងអង្គុយក្នុងកៅអីរបស់គាត់ ហើយនាំគាត់ទៅកាន់ក្របកសេះ ។ អ្នកចូលរួមម្នាក់ៗ ដែលកំពុងតាមដានដំណើរការនេះបានដេកខ្លួនផ្អែកលើកៅអីរបស់ខ្លួនវិញដែរ ហើយ ទន្ទឹមរង់ចាំមើលថាមានរឿងអ្វីកើតឡើង ។

គ្រាន់តែមកដល់កន្លែងអង្គុយក្នុងក្របកសេះភ្លាម អៀង សារី បានសម្តែងការរកិច្ចចំពោះ តុលាការ និងសាធារណជន ហើយចាប់ផ្តើមធ្វើសេចក្តីថ្លែងការណ៍ ។ ក្រោយពីបញ្ជាក់ថា ខ្លួនត្រូវបាន ផ្តល់ព្រះរាជទោសនិងការលើកលែងទោសដោយព្រះមហាក្សត្រនរោត្តម សីហនុ ក្នុងឆ្នាំ១៩៧៦ រួចហើយ អៀង សារី បានបញ្ជាក់ថា “ខ្ញុំហត់ឡើយណាស់ ។ ខ្ញុំមិនដឹងថាត្រូវធ្វើយ៉ាងណាទេ ។ ខ្ញុំមិន មានចិត្តអានសេចក្តីថ្លែងការណ៍នេះទេ” ។ ក្រោយមក អៀង សារី បានស្នើទៅតុលាការដោយសុំការ អនុញ្ញាតសម្រាក ហើយអានសេចក្តីថ្លែងការណ៍របស់គាត់ពេលក្រោយជំនួសវិញ ។

និង ណុន បានសួរទៅ អាង ឧត្តម ថាតើនៅសល់ប៉ុន្មានកថាខណ្ឌទៀតដែលនឹងត្រូវអាននៅ ក្នុងសេចក្តីថ្លែងការណ៍របស់ អៀង សារី ។ ជាជាងឆ្លើយទៅនឹងសំណួររបស់ចៅក្រម អាង ឧត្តម បាន ស្នើម្តងទៀតទៅតុលាការដើម្បីអានសេចក្តីថ្លែងការណ៍របស់កូនក្តីខ្លួនជំនួសវិញ ។ និង ណុន បាន បដិសេធសំណើរនេះ ដោយបញ្ជាក់ថា ច្បាប់បានកំណត់រួចហើយ ។ ដោយទទួលស្គាល់ថា អៀង សារី ទទួលរងនូវជំងឺដង្ហើមខ្លី និង ណុន បានអនុញ្ញាតឱ្យ អៀង សារី សម្រាកតាមចិត្តរបស់គាត់ ។

ខណៈពេលដែលចៅក្រម និង ណុន កំពុងតែនិយាយ អាន ឧត្តម បានដើរទៅកាន់ក្របក សេះ និងនិយាយតិចៗជាមួយកូនក្តីរបស់ខ្លួន។ មើលទៅប្រហែលជាចង់អះអាងថា អៀង សារី អាច បន្តអង្គុយនៅក្នុងក្របកសេះនេះបាន អាន ឧត្តម បានត្រឡប់ទៅកាន់កៅអីរបស់គាត់វិញ ហើយ អៀង សារី បានបន្តអានសេចក្តីថ្ងៃងការណ៍របស់ខ្លួន។

អៀង សារី បានបញ្ជាក់ថា ខណៈពេលដែលគាត់មិនយល់ស្របទៅនឹងសេចក្តីសម្រេចរបស់ អង្គជំនុំជម្រះដែលបានអះអាងថា ព្រះរាជទានទោសនិងការលើកលែងទោសមិនអាចយកមកប្រើប្រាស់ បាននៅក្នុងអង្គជំនុំជម្រះនេះ អៀង សារី បានគោរពសិទ្ធិអំណាចរបស់តុលាការដើម្បីទុកការនេះទៅ តុលាការដើម្បីសម្រេចចិត្ត។ អៀង សារី បានប្រកាសថា គាត់មិនស្រណុកចិត្តទេ ដែលអង្គជំនុំជម្រះ បដិសេធមិនផ្តល់សិទ្ធិគាត់អាចបន្តដំណើរការប្តឹងឧទ្ធរណ៍បាន ទាក់ទងនឹងបញ្ហាលើកលែងទោសនេះ។ ដោយបញ្ជាក់ថា អៀង សារី ត្រូវបានឃុំខ្លួននៅក្នុងសវនាការនេះអស់រយៈពេលជាងបួនឆ្នាំមកហើយ ដើម្បីរង់ចាំការកាត់ទោស អៀង សារី ក៏បានរិះគន់នូវអ្វីដែលគាត់បានឃើញអំពីកង្វះខាតរបស់តុលាការ ដែលមិនទទួលស្គាល់សេចក្តីសម្រេចចំពោះព្រះរាជទានទោស និងការលើកលែងទោសរបស់ព្រះមហាក្សត្រ ហើយតុលាការនេះបានចាប់ផ្តើមដំណើរការដោយបញ្ហាមួយចំនួនមិនទាន់បានដោះស្រាយនៅ ឡើយទេ។ ទោះបីជាមានសេចក្តីសម្រេចនេះក៏ដោយ អៀង សារី បានបញ្ជាក់ថា ខ្លួននឹងបន្តចូលរួម ក្នុងដំណើរការតុលាការនេះបន្តទៀតដោយ “ការគោរពចំពោះស្ថាប័នមួយនេះ” ។

គ្រាន់តែ អៀង សារី បញ្ចប់សេចក្តីថ្ងៃងការណ៍របស់ខ្លួនភ្លាម អាន ឧត្តម បានក្រោកឈរ ឡើង ដើម្បីធ្វើការកែតម្រូវអក្ខរាវិរុទ្ធពីកន្លែងដែលកូនក្តីរបស់ខ្លួនអានខុស។ គ្រាន់តែ អាន ឧត្តម ហៀបនឹងអានសេចក្តីថ្ងៃងការណ៍ម្តងទៀត និង ណុន បាននិយាយកាត់កាត់ ហើយប្រាប់ទៅកាត់ឲ្យ បញ្ជាក់ឲ្យច្បាស់ត្រង់ចំណុចដែលចង់ធ្វើការកែតម្រូវ។ អាន ឧត្តម បានអានប្រយោគទាំងពីរដែលទាម ទារឲ្យមានការកែតម្រូវដោយសារតែ អៀង សារី អានខុស។ អាន ឧត្តម បញ្ជាក់ថា អៀង សារី អានប្រឡំពាក្យ “អនុវត្ត” និង “រហូតដល់” ដែលធ្វើឲ្យអ្នកចូលរួមដុះសំណើចឡើង។

ក្រុមការពារក្តីរបស់ នួន ជា អានបញ្ជាក់ជាថ្មីម្តងទៀតអំពីការបដិសេធនឹងសំណើរបស់ខ្លួន

ក្រោយពី អៀង សារី ត្រូវបានអនុញ្ញាតឲ្យត្រឡប់ទៅកាន់កន្លែងអង្គុយនៅពីក្រោយមេធាវី ការពារក្តីវិញ ចៅក្រម និង ណុន បានផ្តល់ឱកាសទៅ ខៀវ សំផន ដើម្បីធ្វើការឆ្លើយតបនឹងសេចក្តី ថ្ងៃងការណ៍បើករបស់សហព្រះរាជអាជ្ញា។ ទាំង ខៀវ សំផន និង ម៉ែឃើល ផេស្តមេន ដែលជា មេធាវីអន្តរជាតិរបស់ នួន ជា បានឈរលើជំហរដូចគ្នា។ ដោយសម្លឹងទៅកាន់មេធាវី ផេស្តមេន ចៅក្រម និង ណុន មិនបានខ្វល់នឹងមេធាវី ផេស្តមេន ទេរហូតដល់មេធាវីនោះចាប់ផ្តើមនិយាយទៅ

ការអង្កេតសវនាការផ្ទាល់តែម្តង ។ និង ណុន បានអនុញ្ញាតឲ្យមេធាវី ដេស្តមេន ឡើងនិយាយតែសុំឲ្យខ្លី ដោយសារពេលនោះចៅក្រមបានសុំឲ្យ ខៀវ សំផន អង្គុយដែលខណៈពេលនោះគាត់បានចូលមកដល់ ក្រុមសេដ្ឋកិច្ចហើយ ។

មេធាវី ដេស្តមេន បានបកស្រាយថា គាត់សុំធ្វើការបញ្ជាក់សេចក្តីជំនាស់របស់ខ្លួនម្តងទៀត ទៅនឹងអង្គហេតុរបស់សវនាការកាលពីម្សិលមិញទាក់ទងនឹងសំណើរបស់ខ្លួន ដើម្បីសុំបន្តការផ្តល់ម៉ឺន តបរបស់ ខ្លួន ជា ទៅនឹងសេចក្តីថ្លែងការណ៍ដែលបានធ្វើឡើងកាលពីព្រឹកមិរួចហើយ ។ សំដៅទៅលើ ចៅក្រម ខាតហ្វាយត៍ ដែលនិយាយថា គុណការបង់ដកសិទ្ធិរបស់ ខ្លួន ជា ក្នុងការឲ្យគាត់ឡើងធ្វើការ ឆ្លើយតប មេធាវី ដេស្តមេន បានប្រកាសថា “ការដកសិទ្ធិមិនអាចនិយាយសំដៅបែបនេះបានទេ” តែត្រូវអះអាងឲ្យច្បាស់ ។ ដោយបញ្ជាក់អំពីការដាក់ពាក្យសុំរបស់ក្រុមមេធាវីខ្លួនទាក់ទងចៅក្រម ខាត ហ្វាយត៍ ដែលមិនមានលក្ខណៈសម្បត្តិគ្រប់គ្រាន់ដើម្បីធ្វើជាចៅក្រម នោះវាមិនត្រូវបានចៅក្រមយក មកពិចារណាទេ ។ ពេលនោះមេធាវី ដេស្តមេន បានបញ្ជាក់ថា កូនក្តីរបស់ខ្លួនកូនតែផ្តល់សិទ្ធិពេញ លេញដើម្បីនិយាយឆ្លើយតប ។

ឆ្លើយតបទៅនឹងមេធាវី ដេស្តមេន ចៅក្រម និង ណុន បានបញ្ជាក់សាឡើងវិញថា ក្រុម ការពារក្តីរបស់ ខ្លួន ជា ត្រូវបានផ្តល់ពេលវេលារួចទៅហើយកាលពីម្សិលមិញ ដើម្បីធ្វើសេចក្តីថ្លែង ការណ៍ ។ ខណៈពេលដែល ខ្លួន ជា ផ្ទាល់បានប្រើប្រាស់ពេលវេលាមួយម៉ោងដើម្បីធ្វើការឆ្លើយតប មេធាវីរបស់ ខ្លួន ជា មិនបានចំណាយពេលដែលនៅសេសសល់ឲ្យបានត្រឹមត្រូវទេ ទោះបីជាគុណការ បានប្រាប់ទៅមេធាវីនោះច្រើនដងហើយក៏ដោយ ។ និង ណុន បានបញ្ជាក់ដោយក្តីសង្ឃឹមថា អ្វីដែល ខ្លួននិយាយនៅពេលនេះគឺច្បាស់ហើយ ហើយបន្ទាប់មក និង ណុន បានផ្តល់សិទ្ធិឲ្យ ខៀវ សំផន ចាប់ផ្តើមធ្វើសេចក្តីថ្លែងការណ៍តបទៅព្រះរាជអាជ្ញា ។

ខៀវ សំផន ឆ្លើយតប

ខុសគ្នាទាំងស្រុងទៅនឹងចម្លើយតបរបស់ ខ្លួន ជា កាលពីម្សិលមិញ ខៀវ សំផន បានផ្តោត ការឆ្លើយតបរបស់ខ្លួនដើម្បីតបទៅនឹងអ្វីដែលព្រះរាជអាជ្ញាបានអះអាង ដោយនិយាយចំៗទៅកាន់ព្រះ រាជអាជ្ញាដោយផ្ទាល់ និងនិយាយពីបញ្ហាយ៉ាងចំណុចដែលព្រះរាជអាជ្ញាបានអះអាង ។ ខៀវ សំផន បានរៀបរាប់យ៉ាងច្បាស់លាស់ដើម្បីការពារនូវបទឧក្រិដ្ឋដែលបានចោទមកលើខ្លួនដោយបញ្ជាក់ថា ខ្លួន មិនបានដឹងពីបទឧក្រិដ្ឋដែលបានកើតឡើងក្នុងរបបកម្ពុជាប្រជាធិបតេយ្យទេ ហើយថា គាត់ក៏មិនមាន សិទ្ធិធ្វើការសម្រេចចិត្តអ្វីដែរកាលពីរបបកម្ពុជាប្រជាធិបតេយ្យនោះ ។ នៅពេលនោះដែរ អ្នកចូលរួម បានត្រៀមគ្រងគ្រាប់ស្តាប់ជានិច្ចពេលដែល ខៀវ សំផន កំពុងនិយាយ ហើយសាធារណជនចូលរួម

ហាក់បីដូចជា តាមដានស្តាប់ប្រសាសន៍របស់ ខៀវ សំផន យ៉ាងយកចិត្តទុកដាក់ដែលខុសពីពេលដែល
នួន ជា ឡើងអានសេចក្តីថ្លែងការណ៍ ។

ខៀវ សំផន បានបញ្ជាក់ថា ខ្លួនមិនបានដឹងច្បាស់ពីដំណើរការកាត់ទោសនេះទេ ហើយបញ្ជាក់
ទៀតថា តាមអ្វីដែលគាត់បានឃើញមកដល់ពេលនេះ គ្មាននរណាម្នាក់យល់ច្បាស់ពីដំណើរការតុលាការ
នេះទេ ។ អស់រយៈពេលពីរថ្ងៃមកហើយ ខៀវ សំផន បាននិយាយថា “អ្វីៗទាំងអស់ គឺហួសពីក្តីរំពឹង
ទុករបស់ខ្ញុំទៅទៀត” ។

ដោយវាយប្រហារពាក្យដែលខ្លួនហៅថា “កិច្ចការស្មោះៗ”របស់ព្រះរាជអាជ្ញា ខៀវ សំផន
បានតភ្ជាប់ជាមួយសហព្រះរាជអាជ្ញាទៅនឹងសាក្សីដែលមិនបានផ្តល់ឈ្មោះគ្រឹមត្រូវ និងឯកសារដែលខ្លះ
ប្រភពច្បាស់លាស់ដូចជាអត្ថបទសារព័ត៌មាន និងសៀវភៅជាដើម ។ ខៀវ សំផន បានបកស្រាយថា
“បើតាមខ្ញុំដឹង អ្នកប្រវត្តិសាស្ត្រ អ្នកសារព័ត៌មាន អ្នកចុះកាលវិភាគប្រវត្តិសាស្ត្រ និងអ្នកប្រលោម
លោកមិនមែនជាចៅក្រមទេ ។ អ្នកទាំងនោះមិនបានធ្វើការស្រាវជ្រាវ ដើម្បីធ្វើជាចៅក្រមស៊ើបអង្កេត
គាំទ្របទចោទប្រកាន់នៅក្នុងសំណើរបស់ខ្លួនទេ” ។ ខៀវ សំផន បាននិយាយតទៅថា ដោយសារតែ
អ្នកសរសេរទាំងនោះមិនមានលក្ខណៈគ្រឹមត្រូវផ្នែកច្បាប់ អ្នកទាំងនោះអាចលម្អៀងនិងមិនពេញលេញ
ហើយបានប្រើប្រាស់ការសរសេរទាំងនោះដើម្បីបញ្ជាក់ពីកំណត់របស់ខ្លួន មិនមែនដើម្បីបញ្ជាក់ពីការ
ពិតដែលបានកើតឡើងទេ ។ ដោយនិយាយទៅកាន់សហព្រះរាជអាជ្ញាជាតិចំៗ ខៀវ សំផន បាន
បញ្ជាក់ថា “ខ្ញុំសូមរំលឹកជូនលោកស្រីសហព្រះរាជអាជ្ញាជាតិថា ក្រោយថ្ងៃ១៧ មេសា មានការស្រាវជ្រាវ
ប្រឆាំងមួយឈ្មោះ ឡឺម៉ុងដឺ បានបោះពុម្ពផ្សាយអត្ថបទមួយដែលមានចំណងជើងថា “ភ្នំពេញរំដោះ
ហើយ” ។ ខ្ញុំដឹងច្បាស់ថាលោកស្រីអាចយកទិកាសនេះនឹងធ្វើការរិះគន់ខ្ញុំ បើសិនជាខ្ញុំពឹងទៅលើអត្ថបទ
សារព័ត៌មាននោះ” ។ ក្រោយមក ខៀវ សំផន បានអំពាវនាវឲ្យមានយុត្តិធម៌នៅក្នុងសាលសវនាការ
ថា “មិនត្រូវជឿលើសាក្សីដែលមិនបង្ហាញឈ្មោះ និងអត្ថបទនិងសៀវភៅដែលសរសេរដោយអ្នក
សារព័ត៌មាននោះទេ” ។

ក្រោយមក ខៀវ សំផន បានបកស្រាយទៅកាន់សហព្រះរាជអាជ្ញាថា ចំណាប់អារម្មណ៍របស់
គាត់ក្នុងបក្សកុម្មុយនីស្តកាលពីពេលដែលគាត់ជានិស្សិតនៅទីក្រុងប៉ារីស គឺជាសញ្ញានៃការចាប់ផ្តើមរបស់
សហកម្មក្រីវីកម្ម ដែលជនជាប់ចោទទាំងបីនាក់ត្រូវបានចោទប្រកាន់ថាបានចូលពាក់ព័ន្ធជាមួយគ្នា ។
ដោយសង្កេតឃើញថា នៅពេលនោះ កុម្មុយនីស្ត “គឺជាចលនាមួយដែលផ្តល់ក្តីសង្ឃឹមដល់យុវជនរាប់
លាននាក់ទូទាំងពិភពលោក” ខៀវ សំផន បានការពារខ្លួនថា ការចូលជាសមាជិកបក្សកុម្មុយនីស្តរបស់

កាត់កិច្ចការវិធីមួយដើម្បីជួយប្រទេសកម្ពុជា និងត្រូវបដិបក្សរបស់ខ្លួនប្រឆាំងនឹង លន់ នល់ និងកងកម្លាំង នានា ដែលចង់មកធ្វើការគ្រប់គ្រងប្រទេសកម្ពុជា ។

ក្រោយមក ខៀវ សំផន បានទទួលទោសហេតុព្រះរាជអាជ្ញាជាមិនត្រូវបំភ្លេចបុព្វបុរសប្រវត្តិសាស្ត្រ ដែលកើតឡើងមុនរបបកម្ពុជាប្រជាធិបតេយ្យទេ ។ ដោយនិយាយសំដៅទៅលើការទម្លាក់គ្រាប់បែកមក លើប្រទេសកម្ពុជាដោយសហរដ្ឋអាមេរិកពីឆ្នាំ១៩៧០ដល់ឆ្នាំ១៩៧៣ ខៀវ សំផន បានសួរទៅព្រះ រាជអាជ្ញាអន្តរជាតិថា «លោកអាចប្រមើលឃើញទេថា ប្រទេសរបស់ខ្ញុំប្រឈមមុខបែបណាក្រោយពី ការសម្លាប់និងសង្ក្រាន្តរយាមបែបនេះ?» មិនអាចទេ ខ្ញុំដឹងថាលោកមិនអាចប្រមើលឃើញទេ ។ លោកមិនបានគិតដល់ និងថែមទាំងបានប្រឌិតរឿងរ៉ាវកាលពីពេលនោះ ។ ខៀវ សំផន បានបញ្ជាក់ថា «ការទម្លាក់គ្រាប់បែក គោលនយោបាយវាតទីរបស់រៀតណាម និងរដ្ឋប្រហារយោធាដឹកនាំដោយ លន់ នល់ និងចលនាប្រឆាំងនឹង លន់ នល់ គឺជាកត្តាដែលបង្កឲ្យមានភាពរីករវ»នៅក្នុងប្រទេស កម្ពុជា ។ ខៀវ សំផន បានលាតត្រដាងថា ស្ថានភាពបែបនេះ ដែលកើតឡើងមុននឹងកាត់មកដល់ ទីក្រុងភ្នំពេញអាចនឹង ដោះសារូប «ការទទួលខុសត្រូវតិចតួច» អំពីអ្វីដែលបានកើតឡើងអំឡុងពេលនៃ ការជម្លៀសប្រជាជន ចេញពីទីក្រុង ហើយធ្វើឲ្យសហព្រះរាជអាជ្ញាអាចនាំការចោទប្រកាន់មកលើ ខ្លួន ។ ខៀវ សំផន បាន អះអាងបញ្ជាក់ថា «ក្តីសន្សំរបស់ខ្ញុំមិនមានរយៈពេលយូរទេ» ។

ដែលមើលទៅនេះប្រហែលជាអ្វីដែលកាត់ចង់ធ្វើការការពារខ្លួនឯង ខៀវ សំផន បានតតាំងនូវ អ្វី ដែលខ្លួនមើលឃើញថាជាការខ្វះខាតភស្តុតាងនៅក្នុងករណីសំណុំរឿងដែលបង្ហាញថា កាត់ជាមនុស្ស ដែលអាចធ្វើការសម្រេចចិត្តនៅក្នុងរបបកម្ពុជាប្រជាធិបតេយ្យនោះ ឬក៏ការពិតនៃអំពើឃោរឃៅដែល បានកើតឡើងក្នុងប្រទេសពីឆ្នាំ១៩៧៥ ដល់១៩៧៩ ។ ខៀវ សំផន បានអះអាងថា ក្នុងចំណោម ឯកសាររាប់ពាន់ទំព័រនៅក្នុងសំណុំរឿង (ដែលកាត់និយាយថា ឯកសារខ្លះមិនទាន់បានបកជាភាសា អង់គ្លេស ឬបារាំងនៅឡើយនោះ) គ្មានឯកសារមួយទំព័រណាមួយដែលអះអាងថា កាត់គឺជាសមាជិក ជាន់ខ្ពស់នៃគណៈកម្មាធិការអចិន្ត្រៃយ៍បក្សកុម្មុយនីស្តកម្ពុជា ឬគ្មានឯកសារណាមួយអះអាងថា កាត់ បានប្រើជាប្រធានមន្ទីរនយោបាយមជ្ឈិម៧០ ដែរ ។

ខៀវ សំផន បានបញ្ជាក់ថា ក្តីបារម្ភរបស់កាត់ជាមួយសហព្រះរាជអាជ្ញាក្នុងការប្រើប្រាស់ ពាក្យ«មជ្ឈិមបក្ស» ដែលជាពាក្យមួយ ខៀវ សំផន អះអាងថា សហព្រះរាជអាជ្ញាបានបង្កើតពាក្យ នេះ សម្រាប់សវនាការនេះ តែពាក្យនេះមិនបានកើតឡើងកាលពីរបបកម្ពុជាប្រជាធិបតេយ្យទេ ។ ដោយអះអាងថា សហព្រះរាជអាជ្ញាប្រើពាក្យនេះខុសដែលចង់ជំនួសពាក្យ«គណៈកម្មាធិការអចិន្ត្រៃយ៍» ខៀវ សំផន បានប្រកាសថា «លោកព្រះរាជអាជ្ញាកំពុងតែធ្វើឲ្យសាធារណជនជឿថា អ្នករាល់គ្នាកំពុង

តែប្រកបក្នុងស្បែកតែមួយហើយ ។ តែនេះគឺជារឿងកុហក ជារឿងបោកប្រាស់ ។ តាមពិត លោក ដឹងច្បាស់ណាស់ថា កម្ពុជាប្រជាធិបតេយ្យ...គឺចែកជាច្រើនថ្នាក់ ហើយអ្វីៗគឺជាការសម្ងាត់” ។

ទាក់ទងទៅនឹងអំពើរហោរហោរដែលកើតឡើងក្នុងរបបកម្ពុជាប្រជាធិបតេយ្យពីឆ្នាំ១៩៧៥ ដល់ឆ្នាំ ១៩៧៩ ខៀវ សំផន បាននិយាយថា តំណែងរបស់គាត់ដែលជាប្រធានរដ្ឋកិស្មីទៅនឹងតំណែងរបស់ អតីតព្រះមហាក្សត្រនរោត្តម សីហនុ ពេលដែលព្រះអង្គជាព្រះមហាក្សត្រដែរ ។ ដោយបញ្ជាក់ថា ការរដ្ឋានការងារត្រូវបានរៀបចំឡើង សម្រាប់ដំណើរទស្សនកិច្ចដែលគាត់បានអមដំណើរព្រះមហាក្សត្រ ទៅទស្សនា ។ ខៀវ សំផន បានសួរថា “លោកជឿទេថាប្រជាជនកម្ពុជាត្រូវបានសម្លាប់នៅពីមុខ យើងនោះ?” ។ ខៀវ សំផន ហៅការបកស្រាយ “ពិតជាឆ្គួត” ដោយប្រៀបធៀបទៅនឹងការចោទ ប្រកាន់“ឆ្គួត” ដោយព្រះរាជអាជ្ញាថា អង្គការគឺជាអ្នកចាត់តាំងឲ្យមានការរៀបការដោយបង្ខំ ហើយ បានអះអាងទៀតថា ការរៀបការទាំងនេះគឺតម្រូវឲ្យមានការរួមភេទនោះ ។ ខៀវ សំផន បានអះអាង ថា “ខ្ញុំមិនមែនជាផ្នែកមួយរបស់អង្គការទេ តែខ្ញុំស្រមៃស្រមៃឃើញថា ដើម្បីធ្វើឲ្យប្រទេសជាតិទៅ មុខបាន កម្មាភិ បាលម្នាក់ៗត្រូវមានកិច្ចការជាច្រើនដែលត្រូវធ្វើ ជាជាន់គ្រាន់តែដើម្បីមើលថា តើ មនុស្សបានរួមដំណេក ឬក៏អត់នោះ” ។

ក្រោយមក ខៀវ សំផន បកស្រាយនូវអ្វីដែលបានអះអាងដោយសហព្រះរាជអាជ្ញា និង អ្នកផ្សេងទៀតដែលនិយាយ គាត់បានប្តូរពាក្យសម្តីនៅក្នុងសេចក្តីថ្លែងការណ៍ និងនៅក្នុងសៀវភៅ ។ ដោយបញ្ជាក់ថា ការផ្លាស់ប្តូរនេះអាចឆ្លុះបញ្ចាំងពីការវិវឌ្ឍចំណេះដឹង និងការយល់ដឹងនូវអ្វីដែលបាន កើតឡើងកាលពីពេលនោះ ក្រោយមក ខៀវ សំផន បានសួរថា “តើការគិតរបស់ខ្ញុំប្រឆាំងនឹងខ្ញុំដែរ ឬយ៉ាងណា?” ក្រោយមក ខៀវ សំផន បានទទួលទៅចៅក្រមដោយចំៗថា “ក្នុងរយៈពេល៣៦ឆ្នាំ មនុស្សបានរៀនសូត្រនិងបានផ្លាស់ប្តូរ” ។

ទីបញ្ចប់ ខៀវ សំផន បានបញ្ចប់ការបកស្រាយរបស់ខ្លួន ដោយអំពាវនាវទៅសាធារណជនថា គាត់សង្ឃឹមថា អង្គការសវនាការនឹងផ្តល់ឱកាសដល់គាត់ដើម្បីធ្វើការពន្យល់ថា តើគាត់កាន់តំណែងជាន់ខ្ពស់ នៅក្នុងរបបកម្ពុជាប្រជាធិបតេយ្យដោយរបៀបណា ដោយមិនមែនជាអ្នកដែលអាចធ្វើការសម្រេចចិត្ត និងដោយគ្មានការប្រាប់ដំណឹងពីមូលដ្ឋាន នូវអ្វីដែលបានកើតឡើងនៅក្នុងប្រទេសកាលពីពេលនោះ ។ ទីបញ្ចប់ ខៀវ សំផន បានសន្និដ្ឋានថា “ខ្ញុំនឹងធ្វើឲ្យអស់ពីសមត្ថភាពដើម្បីចូលរួមក្នុងដំណើរការសវនាការ” ។ ក្រោយពី ខៀវ សំផន ថ្លែងចប់តុលាការប្រកាសសម្រាក ។

មេធាវីការពារក្តីរបស់ ខៀវ សំផន ឆ្លើយតប

ក្រោយពីចៅក្រមបង្គាប់ឲ្យចាប់ផ្ដើមដំណើរការសវនាការវិញ សហមេធាវីជាតិរបស់ ខៀវ សំផន ឈ្មោះ គង់ សំអុន ចាប់ផ្ដើមឆ្លើយតបទៅនឹងសេចក្ដីថ្លែងការណ៍បើករបស់សហព្រះរាជអាជ្ញា ។ ខណៈពេលដែលមេធាវីរូបនេះនិយាយបន្តនូវអ្វីដែល ខៀវ សំផន និយាយហើយនោះ គង់ សំអុន បានផ្ដោតទៅលើជាពិសេសទៅលើបុព្វបទប្រវត្តិសាស្ត្រនៃសវនាការ និងបញ្ហានៃសិទ្ធិអំណាចរបស់កូនក្ដី របស់ខ្លួននៅក្នុងរបបកម្ពុជាប្រជាធិបតេយ្យ ។

ដំបូង គង់ សំអុន បានទាញចំណាប់អារម្មណ៍ពីតុលាការឲ្យគិតក្នុងលំពែលវេលាសម្រាប់ភ័ស្តុ តាង និងសម្រាប់ការយល់ដឹងចំពោះព្រឹត្តិការណ៍ដែលបានកើតឡើង កាលពីរបបកម្ពុជាប្រជាធិបតេយ្យ ពីឆ្នាំ១៩៧៥-១៩៧៩ ។ ដោយបញ្ជាក់ឲ្យច្បាស់នូវអ្វីដែល ខៀវ សំផន បានអះអាងរួចហើយ គង់ សំអុន បានបញ្ជាក់ថា ដំណើរការសវនាការនេះគឺ “ជាសវនាការរវាងមនោគមន៍វិជ្ជាកុម្មុយនីស្ត និង មនោគមន៍សេរី” ។ ពេញមួយសតវត្សរ៍កន្លងទៅ មនោគមន៍វិជ្ជាកុម្មុយនីស្តដែលធ្លាប់តែជាកម្លាំងដ៏ ស្រួចស្រាលទូទាំងពិភពលោកចាប់ផ្ដើមសាបរលាបបន្តិចម្តងៗ ខណៈពេលដែលមនោគមន៍វិជ្ជាសេរីចាប់ ផ្ដើមវាយលុក ។ ចំណែកឯតុលាការនេះវិញកើតឡើងចេញពីមនោគមន៍វិជ្ជាសេរីរបស់ស្និមប្រទេស ។ គង់ សំអុន បានទទួលថា តុលាការត្រូវចាំថា កុម្មុយនីស្តបានបង្កើតនូវការគិតផ្សេងៗ សម្រាប់លទ្ធិ កុម្មុយនីស្ត អំពើហិង្សា នយោបាយក៏ចាត់ទុកជារឿងធម្មតា ហើយជាអ្នកកំណត់ថា នរណាជាស្ដេច ហើយនរណាត្រូវចាប់ខ្លួន ឬសម្លាប់ ។ ការអនុវត្តច្បាប់នាពេលបច្ចុប្បន្នទៅនឹងអ្វីដែលកើតឡើងកាលពី ពាក់កណ្ដាលសតវត្សរ៍មុនបានបង្កើតនូវ“ទស្សនៈសុក្រស្មាញ”ទៅវិញ ។ តែបើសិនជាមើលនៅក្នុងបុព្វបទ ប្រវត្តិសាស្ត្រក្នុងឆ្នាំ១៩៧៥វិញ សកម្មភាពរបស់ ខៀវ សំផន និង“ស្មារតីស្នេហាជាតិ” អាចមាន លក្ខណៈសមស្របទៅវិញ ។

ក្រោយមក គង់ សំអុន បានឯកមកនិយាយពីបញ្ហាសិទ្ធិអំណាច និងការគ្រប់គ្រងរបស់ ខៀវ សំផន ក្នុងនាមជាប្រធានរដ្ឋក្នុងរបបកម្ពុជាប្រជាធិបតេយ្យវិញ ។ ដូចអ្វីដែល ខៀវ សំផន បានធ្វើរួច ហើយ គង់ សំអុន បានអំពាវនាវឲ្យតុលាការចាប់អារម្មណ៍ទៅនឹងតួនាទីរបស់អតីតព្រះមហាក្សត្រ នរោត្តម សីហនុ ក្នុងនាមជាប្រមុខរដ្ឋរបស់កម្ពុជាប្រជាធិបតេយ្យក្នុងឆ្នាំដំបូងនៃរបបកម្ពុជាប្រជាធិប តេយ្យនេះ ។ ដោយដឹងថា តុលាការមិនអាចកោះហៅអតីតព្រះមហាក្សត្រមកបំភ្លឺក្នុងតុលាការបាន នោះ គង់ សំអុន បានស្នើតុលាការឲ្យពិនិត្យមើលកំណត់ត្រា និងសេចក្ដីថ្លែងការណ៍ដែលបោះពុម្ព ដោយព្រះមហាក្សត្រទាក់ទងនឹងបញ្ហានេះ ។ គង់ សំអុន បានអះអាងថា កំណត់ត្រាទាំងអស់នោះ បង្ហាញថា អតីតព្រះមហាក្សត្រនរោត្តម សីហនុ មិនមានអំណាចអ្វីទេក្នុងនាមជាប្រមុខរដ្ឋនោះ ហើយ ថានេះដែលមិនមាន អំណាចរបស់ព្រះអង្គត្រូវបានជំនួសដោយ ខៀវ សំផន ។ គង់ សំអុន បានទទួលឲ្យ

តុលាការពិនិត្យមើលឲ្យច្បាស់អំពីកំណត់ហេតុកិច្ចប្រជុំរបស់បក្សកុម្មុយនីស្តកម្ពុជា ដែលសហព្រះរាជ អាជ្ញានឹងសម្ភាសនៅអំឡុងពេលនៃដំណើរការសវនាការដើម្បីកំណត់ថា តើកំណត់ហេតុកិច្ចប្រជុំនោះគឺជា កំណត់ហេតុដ៏ត្រឹមត្រូវនៃកិច្ចប្រជុំដែរឬអត់ទេ ។ ដោយសារតែឯកសារខ្លះមានការខូចខាតនូវហត្ថលេខា អ្នកសរសេរ គង់ សំអុន បាននិយាយសារឡើងវិញថា ឯកសារខ្លះគឺក្លែងក្លាយ ហើយត្រូវបានវាយ ចូលក្នុងម៉ាស៊ីនអង្កុលលើលេខ ក្រោយមកដែលបង្កឲ្យមានការមិនច្បាស់លាស់នៅក្នុងឯកសារទាំងនោះ ។

គង់ សំអុន បានអះអាងថា ខៀវ សំផន ដឹងតែអ្វីដែលគាត់ត្រូវបានអនុញ្ញាតឲ្យដឹងតែប៉ុណ្ណោះ កាលពីសម័យនោះ ។ កម្មាភិបាលរបស់កម្ពុជាប្រជាធិបតេយ្យដឹងច្បាស់ថា ម្នាក់ដឹងតែអ្វីដែលជា កិច្ចការរបស់ខ្លួនប៉ុណ្ណោះ និង“ខ្លួនទីពីរខ្លួន” ហើយគ្មាននរណាដឹងរឿងរបស់អ្នកផ្សេងទៀតទេ ។ ខៀវ សំផន ក៏បាននិយាយបែបនេះដែរ ។

ក្នុងសេចក្តីសន្និដ្ឋានបញ្ចប់ គង់ សំអុន បានទាញចំណាប់អារម្មណ៍តុលាការម្តងទៀតអំពី“ស្ថាន ភាពរីករវ” ដែលបានកើតឡើងនៅកម្ពុជាដោយសារការទម្លាក់គ្រាប់បែករបស់សហរដ្ឋអាមេរិក ព្រម ទាំងជម្លោះផ្ទៃក្នុង និងខាងក្រៅដែលបានកើតឡើងនាដើមទសវត្សរ៍៧០ ។ ភាពរីករវទាំងអស់នេះបង្កើត ឲ្យមានការសង្ស័យអំពីតើអំពើកាប់សម្លាប់ និងអំពើឧក្រិដ្ឋកើតឡើងយ៉ាងដូចម្តេចនៅក្នុងបក្សនិងភាគី នានានៅប្រទេសកម្ពុជា និងការជំទាស់ប្រឆាំងទៅនឹងរបបខ្មែរក្រហមថាអាចប្រព្រឹត្តអំពើឃោរឃៅនេះ ដែរ ។ សំណើចុងក្រោយរបស់មេធាវី គង់ សំអុន ទៅតុលាការគឺថា តុលាការត្រូវតែពិនិត្យមើល ពីតំបន់លម្អិតគ្រប់សាក្សីដែលនឹងត្រូវធ្វើសក្ខីកម្មទាំងអស់ ហើយឯកសារមួយចំនួនទៀតដើម្បីធានាថា សេចក្តីថ្លែង ការណ៍ទាំងនេះគឺមិនមែនទទួលបានតាមរយៈការធ្វើទារុណកម្មទេ ហើយត្រូវតែធ្វើឡើង ដោយត្រឹមត្រូវ ។

ក្រោយពី គង់ សំអុន បញ្ចប់សេចក្តីថ្លែងការណ៍របស់ខ្លួន មេធាវីអន្តរជាតិរបស់ ខៀវ សំផន ឈ្មោះ ហ្សាក់ វ៉ែកហ្សេស បានឆ្លើយតបទៅវិញដែរ ។ មេធាវី វ៉ែកហ្សេស ចាប់ផ្តើមដោយការ និយាយពីការទទួលស្គាល់“អ្នកស្លាប់ដែលត្រូវបានបំភ្លេច” ដែលជាជនរងគ្រោះដោយការទម្លាក់គ្រាប់ បែករបស់សហរដ្ឋអាមេរិកលើទឹកដីកម្ពុជាក្នុងទសវត្សរ៍៧០ និងក្មេងៗទាំងឡាយដែលបានកើតនៅលើ ដួវលំហូរដីមិញ ដែលទទួលរងនូវភាពពិការភ្នែក និងកង្វែងដោយសារសារធាតុពណ៌ទឹកក្រូច ។ មេធាវី វ៉ែកហ្សេស បានបញ្ជាក់ថា សាធារណជនត្រូវតែដឹងថា អ្នកស្លាប់ទាំងនេះមិនត្រូវបានបំភ្លេចដោយ តុលាការទេ ។

ដូចគ្នានឹងសេចក្តីថ្លែងការណ៍បើករបស់ព្រះរាជអាជ្ញា និងប្រលោមលោកមួយដែលនិពន្ធដោយ ជនជាតិបារាំងម្នាក់ឈ្មោះ អាឡិចសង់ដ្រើ ខុយម៉ាស់ ដែរ មេធាវី វ៉ែកហ្សេស បានថ្លែងពីអ្វីដែល

កាត់ហៅថា “ទស្សនៈអស្ចារ្យនៃភាពពិត” ដែលលាបពណ៌ដោយសហព្រះរាជអាជ្ញាដែលមនុស្សទូទៅ ត្រូវបានកាត់សន្តត់ដោយ“បិសាចទាំងបី”នៃជនជាប់ចោទ។ មេធាវី វ៉ែកហ្សេស បានប្រកាសថា ការ អះអាងដែលថា ប្រជាពលរដ្ឋទាំងអស់ត្រូវទទួលបាននិងចូលរួមពាក់ព័ន្ធក្នុងព្រឹត្តិការណ៍ដែលបានកើតឡើង កាលពីសម័យកម្ពុជាប្រជាធិបតេយ្យ “គឺជាការប្រឌិតប្រវត្តិសាស្ត្រទាំងស្រុង” ។ ខណៈពេលដែល មនុស្សបានប្រព្រឹត្តកំហុស និងបានប្រព្រឹត្តបទល្មើសពិតមែន តែអ្នកទាំងនោះមិនមែនជាបិសាចទេ។ ការលាបពណ៌ជនជាប់ ចោទទាំងបីជាបិសាចដែលទទួលខុសត្រូវទាំងស្រុងក្នុងបទល្មើសនោះ គឺជារឿង ខុសទាំងស្រុង។ មេធាវីរូបនេះបានអះអាងថា ខៀវ សំផន ដែលជាអតីតប្រមុខរដ្ឋមន្ត្រីមានអ្វីត្រូវសុំ ទោសទេ។ មេធាវី វ៉ែកហ្សេស បានសន្និដ្ឋានដោយមានយោបល់របស់ ណាប៉ូឡេអុង ថា “អ្វីៗដែល លើសក៏ឥតប្រយោជន៍” ហើយកាត់បានអំពាវនាវឲ្យចេញក្រមមើលពីសេចក្តីថ្លែងការណ៍ដែលមាន“ភាព លើសលប់”របស់សហព្រះរាជអាជ្ញា ហើយមេធាវី វ៉ែកហ្សេស ចង់និយាយថា ព្រះរាជអាជ្ញាទាំងពីរ ក៏ឥតប្រយោជន៍។

បំណងរបស់ជនជាប់ចោទក្នុងការធ្វើសក្តិកម្ម

ក្រោយពីក្រុម ខៀវ សំផន ធ្វើសេចក្តីថ្លែងការណ៍ចប់ និង ណុន គិតឃើញថាពេលនេះមិន មែនជាពេលត្រឹមត្រូវល្អបំផុតដែលត្រូវបន្តដំណើរការទៅមុខទៀតទេ។ ក្រោយមកសហចៅក្រមជាតិ ជា លាង បានស្នើសុំការបញ្ជាក់ច្បាស់ឡើងវិញ ពីជនជាប់ចោទទាក់ទងនឹងទៅបំណងក្នុងការធ្វើសក្តិកម្មក្នុង អំឡុងពេលដំណើរការសវនាការលើភ័ស្តុតាង។ ជា លាង បានកត់សម្គាល់ឃើញថា ខៀវ សំផន និង អៀង សារី បានបញ្ជាក់ពីនិរន្តរៈក្នុងការចូលរួមក្នុងដំណើរការសវនាការក្នុងអំឡុងពេលនៃការធ្វើសេចក្តី ថ្លែងការណ៍ទៅកាន់តុលាការនៅថ្ងៃនេះ ទោះបីជា អៀង សារី បានបញ្ជាក់ជាលាយលក្ខណ៍អក្សររួច ហើយថា ខ្លួននឹងមិនធ្វើសក្តិកម្មនោះ។ នួន ជា មិនបានផ្តល់ការបញ្ជាក់ណាមួយក្នុងបំណងនៃការចូល រួមក្នុងដំណើរការនេះទេ។

ឆ្លើយតបទៅព្រះរាជអាជ្ញាវិញ ម៉ែឃើល ខណាវ៉ាស ដែលជាសហមេធាវីរបស់ អៀង សារី បានឆ្លើយថា កាត់មានចិត្ត“រន្ធត់” ដែលសហព្រះរាជអាជ្ញាជាតិមានការយល់ច្រឡំដោយពាក្យ “ចូល រួម”របស់ អៀង សារី។ ក្នុងទឹកដមសំឡេងក្នុងន័យថា ខ្លួនឆ្លាតជាងព្រះរាជអាជ្ញាជាតិ ម៉ែឃើល ខណាវ៉ាស បាន“បញ្ជាក់ឲ្យច្បាស់”ទៅកាន់សហព្រះរាជអាជ្ញាអំពីអត្ថន័យនៃពាក្យថា ការចូលរួមមិន មែនមានន័យថាចូលរួមទេ តែជាការចូលរួមក្នុងដំណើរការសវនាការនេះតាមរយៈសកម្មភាពមួយចំនួន ដូចជា មានវត្តមានក្នុងតុលាការ និងបន្តព្រឹត្តិការណ៍ផ្សេងៗក្នុងតុលាការជាដើម។ ម៉ែឃើល ខណាវ៉ាស បានអះអាងឡើងវិញថា អៀង សារី បានបញ្ជាក់ជាលាយលក្ខណ៍អក្សររួចហើយថា

កាត់មិនអាចធ្វើសក្តិកម្មទេ ហើយកាត់នៅតែមានសិទ្ធិក្នុងការចូលរួមក្នុងដំណើរការដែលដោយមិនចាំបាច់ធ្វើសក្តិកម្មទេ ។

ក្រោយមក ម៉ែឃើល ផេស្តមេន បាននឹងដើម្បីឆ្លើយតបសម្រាប់ក្រុមរបស់ នួន ជា ដោយនិយាយថា “ខ្ញុំមិនច្បាស់ទេថាត្រូវទុកពេលវេលាប៉ុន្មានសម្រាប់ឲ្យខ្ញុំឆ្លើយ” ។ បន្ទាប់មក មេធាវី ផេស្តមេន បានធ្វើឲ្យតុលាការខឹងដោយស្នើម្តងទៀតដោយសុំពេលវេលាឥឡូវនេះដើម្បីបញ្ជាក់ពីការឆ្លើយតបទៅនឹងសេចក្តីថ្លែងការណ៍បើករបស់សហព្រះរាជអាជ្ញា ។ និល ណុន បាននិយាយកាត់មេធាវី ផេស្តមេន ក្លាមដែរដើម្បីនិយាយឲ្យច្បាស់ ហើយ និល ណុន បាននិយាយដោយព្រួយថា តុលាការបានផ្តល់ឱកាសទៅក្រុមរបស់ នួន ជា ឆ្លើយរួចហើយ ។ ដោយកាយវិការខឹងចំពោះមេធាវី ផេស្តមេន និល ណុន បាននិយាយទៅកាន់មេធាវី ផេស្តមេន ដើម្បីឲ្យកាត់ឆ្លើយទៅនឹងសំណួរនាពេលនេះនៅចំពោះមុខតុលាការអំពីបំណងរបស់កូនក្តីរបស់ខ្លួនដើម្បីធ្វើសក្តិកម្ម ។ ពេលនោះ និល ណុន បានបញ្ជាក់ថា យោបល់ផ្សេងៗឥឡូវនេះមានលក្ខណៈច្បាស់ហើយ ហើយក្រុមមេធាវីរបស់ នួន ជា មិនអាចមានយោបល់អ្វីបន្ថែមទៀតទេ ។

មេធាវី ផេស្តមេន មិនអើពើទៅនឹងសម្តីរបស់ និល ណុន ទេ ទោះបីជាក្នុងសម្តីប្រកបដោយកលល្បិចបានអរគុណតុលាការដែលបាន “ជួយ” បញ្ជាក់ឲ្យច្បាស់នោះក៏ដោយ ។ មេធាវីរូបនេះបានបញ្ជាក់បន្ថែមថា កាត់នឹងមិន “មិនសប្បាយចិត្តដែលតុលាការរៀបចំពេលវេលាបែបនេះទេ” ។ ទាក់ទងនឹងបំណងរបស់កូនក្តីខ្លួនក្នុងការធ្វើសក្តិកម្ម អ្វីដែលមេធាវី ផេស្តមេន ចង់និយាយក៏ថា “យើងនឹងឆ្លងស្ដានពេលដែលយើងទៅដល់” ។

បន្ទាប់មក ខៀវ សំផន បានឆ្លើយតបទៅនឹងសំណើរបស់សហព្រះរាជអាជ្ញាជាតិសម្រាប់ខ្លួនកាត់ផ្តល់ដោយបញ្ជាក់ថា កាត់មិនអាចផ្តល់ការឆ្លើយតបបែបណាមួយទេ ។ ខៀវ សំផន បានបញ្ជាក់ទៀតថា កាត់ចង់រំលឹកបុគ្គលកាត់ឃើញភ័ស្តុតាងរបស់សហព្រះរាជអាជ្ញា ហើយក្រោយមកកាត់ប្តេជ្ញាចិត្តថាជា “ពេលដ៏ត្រឹមត្រូវ” ដើម្បីឆ្លើយតប ។

មេធាវីដើមបណ្តឹងរដ្ឋប្បវេណីធ្វើឲ្យភាគីការពារក្តីខឹង

និល ណុន បានផ្តល់សិទ្ធិឲ្យទៅមេធាវីដើមបណ្តឹងរដ្ឋប្បវេណី ដើម្បីផ្តល់យោបល់ទាក់ទងទៅនឹងបញ្ហានេះ ។ អេលីហ្សាបេត ស៊ីម៉ូណូ ហុត ដែលជាសហមេធាវីអន្តរជាតិទំនុកចិត្តបានឆ្លើយតបថា ភាគីដើមបណ្តឹងរដ្ឋប្បវេណីមានជំនឿថា “ដោយក្តីគោរពចំពោះប្រជាជនកម្ពុជាដែលជនជាប់ចោទអះអាងថាស្រឡាញ់នោះ” ជនជាប់ចោទគួរតែផ្តល់ការពន្យល់ខ្លះៗអំពីសកម្មភាពរបស់ខ្លួននៅឯតុលាការនេះ ។

លោកស្រីបាននិយាយបន្ថែមថា “ប្រសិនបើជនជាប់ចោទនិយាយការពិតមែននោះ នោះទើបជាការប្រសើរ” ។

មេធាវីដើមបណ្ឌិតរដ្ឋប្បវេណីជាតិទំនុក ពេជ អង្គ ក៏បានឆ្លើយតបក្នុងនាមភាគីដើមបណ្ឌិតរដ្ឋប្បវេណីដោយបញ្ជាក់ថា បើសិនជាជនជាប់ចោទជ្រើសរើសវិធីដោយមិនឆ្លើយតប នោះមានន័យថាជនជាប់ចោទនោះបានសារភាពកំហុសរបស់ខ្លួនរួចហើយ ។

សម្តីរបស់ ពេជ អង្គ បានធ្វើឲ្យ ខណ្ឌរ៉ាស ងើបឆ្លើយតបយ៉ាងលឿន ហើយ ខណ្ឌរ៉ាសបានហៅសហមេធាវីទំនុករបស់ដើមបណ្ឌិតរដ្ឋប្បវេណីថា “គ្មានការយល់ដឹងច្បាស់” អំពីសិទ្ធិនៃតុលាការយុត្តិធម៌ទេ ។ ដោយបញ្ជាក់ថា សិទ្ធិមិនបញ្ចេញមតិគ្រឹមត្រូវ ហើយការស្វាត់ស្រៀមក៏មិនមានន័យថា មានកំហុសនោះទេ ។ ខណ្ឌរ៉ាស បានចោទទៅលោកស្រី អេលីហ្សាប៊ែត ស៊ីម៉ូណូ ហុត និង ពេជ អង្គ ថា “ធ្វើដើម្បីផ្តាច់ចិត្តអ្នកចូលរួម” ព្រោះតែអ្នកទាំងពីរនេះត្រូវបានបដិសេធនឹងផ្តល់ឱកាសក្នុងការឡើងថ្លែង ។ ខណ្ឌរ៉ាស បានស្នើទៅតុលាការឲ្យព្រមានអ្នកទាំងពីរដោយសារតែ “បានផ្តល់យោបល់មិនសមស្រប” ។

ទោះបីជា ពេជ អង្គ បានងើបឈរម្តងទៀតដើម្បីឆ្លើយតបក៏ដោយ ក៏ និង ណុន បានបិទការតវ៉ាទាំងអស់ ហើយបានព្រមានទៅភាគីដើមបណ្ឌិតរដ្ឋប្បវេណីឲ្យឈប់ធ្វើការផ្តល់យោបល់បែបនេះទៀតទៅកាន់ជនជាប់ចោទថ្ងៃក្រោយ ។ និង ណុន បានទទួលស្គាល់សិទ្ធិរបស់ជនជាប់ចោទក្នុងការនៅស្ងៀម ហើយនិងសិទ្ធិរបស់ជនជាប់ចោទក្នុងការអនុវត្តសិទ្ធិរ៉ូអ៊ីដែលជនជាប់ចោទចង់ធ្វើ ។

ក្រោយពីបញ្ចប់យោបល់និងសេចក្តីថ្លែងការណ៍នានា ចៅក្រម និង ណុន បានបញ្ចប់កិច្ចការសម្រាប់ថ្ងៃនេះ ។ សហវេនាការលើកស្តុកាន់និងចាប់ផ្តើមនៅថ្ងៃទី៥ ខែធ្នូ ឆ្នាំ២០១១ ខាងមុខនេះ ។

- ចប់ -